



# TWEGIBIET TAL-KUMMISSJONI EWROPEA

## GĦAR-RAPPORT SPECJALI TAL-QORTI EWROPEA TAL-AWDITURI

Drittijiet ta' proprjetà intellettuali tal-UE:  
protezzjoni mhux kompletament impermeabbli

# Werrej

SOMMARJU EŻEKUTTIV (Paragrafi I-X).....	3
INTRODUZZJONI (Paragrafi 1-12).....	5
AMBITU U APPROĊĊ TAL-AWDITJAR (Paragrafi 13-16).....	5
OSSERVAZZJONIJIET (Paragrafi 17-93).....	5
KONKLUŻJONIJIET U RAKKOMANDEZZJONIJIET (Paragrafi 94-101).....	14
Rakkomandazzjoni 1 – Tlestija u aġġornament tal-oqfsa regolatorji tal-UE dwar id-DPI .....	14
Rakkomandazzjoni 2 – Ivalutar tal-arranġamenti ta' governanza u l-metodoloġija għad-determinazzjoni tat-tariffi.....	15
Rakkomandazzjoni 3 – Titjib tas-sistemi ta' finanzjament, kontroll u evalwazzjoni.....	15
Rakkomandazzjoni 4 – Titjib tas-sistemi tal-indikazzjonijiet ġeografici tal-UE .....	15
Rakkomandazzjoni 5 – Titjib tal-qafas ta' infurzar tad-DPI .....	16

Dan id-dokument jipprezenta t-twegibiet tal-Kummissjoni Ewropea għall-osservazzjonijiet ta' Rapport Speċjali tal-Qorti Ewropea tal-Awdituri, f'konformità mal-Artikolu 259 tar-Regolament Finanzjarju u li għandu jiġi ppubblikat flimkien mar-Rapport Speċjali.

# SOMMARJU EŻEKUTTIV (Paragrafi I-X)

## Twegibiet tal-Kummissjoni:

**II.** Il-qafas legali tal-UE dwar il-proprjetà intellettuali u l-implimentazzjoni effettiva tiegħu jincentivaw lill-kumpaniji tal-UE jinvestu f'oggetti u f'servizzi ta' kwalità għolja, f'innovazzjoni, f'disinn u fi kreattività, filwaqt li jiżguraw li l-kumpaniji jkunu jistgħu jespandu globalment. L-Istrateġija Industrijali, ipprezentata f'Marzu 2020 mill-Kummissjoni, tistabbilixxi l-ixprunaturi ewlenin tat-trasformazzjoni industrijali tal-Ewropa u l-azzjonijiet futuri sabiex tinkiseb politika industrijali Ewropea bbażata fuq il-kompetizzjoni, is-swieq miftuħa, l-aqwa riċerka u teknoloġiji fid-dinja u suq uniku b'saħħtu.

Barra minn hekk, sabiex tassumi rwol ta' tmexxija f'oqsma industrijali ewlenin, ittejjeb u tappoġġa l-irkupru ekonomiku u r-reżiljenza fi żminijiet tal-COVID-19 filwaqt li tagħmel it-tranzizzjonijiet lejn ekonomija aktar ekoloġika u aktar diġitali, il-Kummissjoni f'Novembru tal-2020 adottat pjan ta' azzjoni komprensiv dwar il-proprjetà intellettuali (il-Pjan ta' Azzjoni dwar il-PI). Il-Pjan ta' Azzjoni għandu l-għan li jsaħħaħ il-politika tal-UE dwar il-Proprietà Intellettuali (IP) li tippermetti lill-kumpaniji għamlu profitt mill-invenzjonijiet u mill-kreazzjonijiet tagħhom filwaqt li jiġi żgurati li dawn iservu wkoll l-ekonomija usa', u jkunu ta' benefiċċju għas-soċjetà.

**V.** Il-Kummissjoni fil-Pjan ta' Azzjoni tagħha identifikat li l-qafas eżistenti tal-UE dwar il-PI, filwaqt li huwa solidu u robust, jibbenefika mill-modernizzazzjoni u jista' jitlesta, pereżempju, b'legiżlazzjoni ġdida tal-UE dwar l-indikazzjonijiet ġeografici tal-UE għall-prodotti tas-sengħa u industrijali.

**VI.** Il-Kummissjoni bħalissa tinsab fil-proċess li tirrevedi l-legiżlazzjoni dwar id-disinji bil-għan li din tiġi mmodernizzata u armonizzata aktar, filwaqt li tiġi żgurata l-koerenza mal-acquis riformat dwar it-trademarks.

Fil-kuntest tar-riforma riċenti tat-trademarks, ir-Regolament dwar it-Trademarks tal-Unjoni Ewropea (European Union Trade Mark Regulation, EUTMR) diġà stabbilixxa l-kriterji li għandhom jitqiesu meta jiġi stabbilit il-livell tat-tariffi tal-EUTM (ara l-Premessa 39 tal-EUTMR). Filwaqt li trasparenza akbar fir-rigward tal-kopertura tal-kostijiet hija ta' importanza, għandhom jitqiesu wkoll fatturi oħrajn (bħall-valur ekonomiku ta' dritt tal-PI mogħti madwar l-UE kollha).

Fir-rigward tal-indikazzjonijiet ġeografici (IG), ir-riforma li jmiss għandha l-għan li ssaħħaħ is-sistema attwali bħala drittijiet ta' proprjetà intellettuali f'konformità mal-Pjan ta' Azzjoni dwar il-PI u li tipproteġi b'mod effettiv l-ismijiet tal-ikel tradizzjonali. Din l-inizjattiva tikkontribwixxi għall-oġġettivi segwiti mill-Politika Agrikola Komuni, b'mod partikolari sabiex ittejjeb ir-rispons tal-agrikoltura tal-UE għad-domandi tas-soċjetà dwar l-ikel u s-saħħa u b'hekk tindirizza l-Patt Ekoloġiku Ewropew u l-Istrateġija mill-Għalqa sal-Platt.

**VII.** L-istruttura u l-governanza tal-EUIPO huma fil-biċċa l-kbira allinjati mal-Approċċ Komuni dwar l-Aġenziji Decentralizzati (Common Approach on Decentralised Agencies, CADA) tal-2012.

Barra minn hekk, fl-opinjoni tal-Kummissjoni, l-EUTMR riformat (ara b'mod partikolari l-Artikoli 153(1)(a) sa (c), 157(4)(c) u (e), 172(9) u 176(1)) saħħaħ il-qafas ta' responsabbiltà.

Madankollu, il-Kummissjoni se tuża l-evalwazzjoni prevista bbażata fuq l-Artikolu 210 tal-EUTMR sabiex tikseb għarfien addizzjonali u tesplora l-possibbiltà għal aktar azzjoni fil-qasam tar-responsabbiltà.

Ir-riforma li jmiss tal-IĠ tqis studju ta' appoġġ għall-evalwazzjoni dwar l-Indikazzjonijiet Ġeografici u l-Ispeċjalitajiet Tradizzjonali Garantiti, li twettaq fl-2020. L-għan tar-riforma huwa li jinstabu soluzzjonijiet sabiex jiproteġu aħjar lill-IĠ, tingħata s-setgħa lill-produtturi, jiġu allinjati u ssimplifikati l-proċeduri u jsiru aktar effiċjenti l-kontrolli tal-IĠ u l-infurzar.

**VIII.** Id-Direttiva dwar l-Infurzar tad-Drittijiet ta' Proprjetà Intellettwali (Intellectual Property Rights Enforcement Directive, IPRED) tipprevedi biss armonizzazzjoni minima u tippermetti lill-Istati Membri jadottaw miżuri aktar favorevoli għad-detenturi tad-drittijiet. Barra minn hekk, xi wħud mid-dispożizzjonijiet tagħha huma fakultattivi u l-qrati nazzjonali jistgħu jipprovdu interpretazzjonijiet differenti (fil-limiti tal-flessibbiltà li tippermetti d-Direttiva). Sabiex jiġu identifikati diskrepanzi nazzjonali possibbli fl-implimentazzjoni tal-IPRED, il-Kummissjoni ħolqot b'mod partikolari l-grupp il-ġdid ta' esperti dwar il-politika tal-proprjetà industrijali (group of experts on industrial property policy, GIPP) li jipprevedi, fost kompiti oħrajn, l-iskambju dwar l-infurzar (id-Deciżjoni C(2022) 161 tal-20.1.2022).

Il-Kummissjoni ħadmet b'mod attiv mal-Istati Membri sabiex timplimenta l-infurzar doganali tad-drittijiet ta' proprjetà intellettwali. Madankollu, għad irid isir xi xogħol importanti, b'mod partikolari sabiex tiġi żgurata ġestjoni aħjar u aktar uniformi tar-riskju doganali tar-riskju tad-DPI (ara t-twegiba dettaljata skont ir-rakkomandazzjoni numru 4).

**IX.** *L-ewwel inciz* - Il-Kummissjoni taċċetta r-rakkomandazzjoni. Bil-Pjan ta' Azzjoni dwar il-PI, il-Kummissjoni ħabbret l-azzjonijiet li għandhom l-għan li jirrieżaminaw u jaġġornaw ir-regoli tal-UE fil-qasam tal-liġi dwar il-proprjetà intellettwali.

*It-tieni inciz* - Il-Kummissjoni taċċetta r-rakkomandazzjoni. L-istruttura u l-governanza tal-EUIPO huma fil-biċċa l-kbira allinjati mal-Approċċ Komuni dwar l-Aġenziji Decentralizzati (Common Approach on Decentralised Agencies, CADA) tal-2012.

Ir-rieżami bbażat fuq l-Artikolu 210 tal-EUTMR se jinkludi l-valutazzjoni tal-impatt, l-effettività u l-effiċjenza tal-Uffiċċju u l-prattiki ta' ħidma tiegħu. Il-Kummissjoni se tuża l-evalwazzjoni sabiex tikseb għarfien addizzjonali u tesplora l-possibbiltà għal azzjoni ulterjuri fil-qasam tar-responsabbiltà.

*It-tielet inciz* - Il-Kummissjoni taċċetta r-rakkomandazzjoni. Fl-implimentazzjoni tal-Pjan ta' Azzjoni dwar il-PI, il-Kummissjoni taħdem fuq it-tisħiħ tas-sistema ta' protezzjoni għall-indikazzjonijiet ġeografici għall-prodotti agrikoli sabiex tagħmilha aktar effettiva u taħdem fuq proposta dwar sistema ta' protezzjoni tal-UE għall-indikazzjonijiet ġeografici għall-prodotti tas-sengħa u industrijali (l-hekk imsejġha mhux agrikoli).

*Ir-raba' inciz* - Il-Kummissjoni taċċetta r-rakkomandazzjoni. Il-Kummissjoni diġà ħabbret fil-Pjan ta' Azzjoni dwar il-PI li se tiegħu l-passi meħtieġa sabiex issaħħaħ l-infurzar tad-DPI. F'dan ir-rigward, permezz tal-Att dwar is-Servizzi Diġitali (propost) (qafas orizzontali), il-Kummissjoni tiċċara u tagġorna r-responsabbiltajiet tal-fornituri tas-servizzi diġitali, b'mod partikolari l-pjattaformi online. Il-Kummissjoni qed taħdem aktar ukoll sabiex tistabbilixxi Sett ta' Għodod tal-UE kontra l-falsifikazzjoni li jistabbilixxi prinċipji għal azzjoni kongunta, kooperazzjoni u kondivizzjoni tad-*data* fost id-detenturi tad-drittijiet, l-intermedjarji u l-awtoritajiet tal-infurzar tal-liġi (strument speċifiku għas-settur).

Il-Kummissjoni bħalissa qed tfejji strategija doganali dwar il-ġestjoni tar-riskju tad-DPI u se tevalwa wkoll l-implimentazzjoni tar-Regolament dwar l-infurzar doganali tad-DPI.

## INTRODUZZJONI (Paragrafi 1-12)

### Tweġibiet tal-Kummissjoni:

**12.** F'ċerti Stati Membri, id-dwana tista' tingħata wkoll is-setgħa, abbażi tal-leġislazzjoni nazzjonali, li taġixxi fuq l-identifikazzjoni ta' oġġetti li diġà jkunu tqiegħdu fis-suq intern u li jkunu suspettati li jiksru d-DPI.

## AMBITU U APPROĊĊ TAL-AWDITJAR (Paragrafi 13-16)

L-ebda tweġiba mill-Kummissjoni.

## OSSERVAZZJONIJIET (Paragrafi 17-93)

### Tweġibiet tal-Kummissjoni:

**17.** Ir-riforma riċenti tat-trademarks diġà għabet aktar armonizzazzjoni sostanzjali ħafna tal-liġi nazzjonali dwar it-trademarks kemm sostantiva kif ukoll (b'mod partikolari) proċedurali f'konformità mas-sistema tat-trademarks tal-UE. Huwa rikonoxxut b'mod ġenerali li d-Direttiva Riformulata dwar it-Trademarks tirrifletti l-livell (politikament massimu possibbli) mixtieq ta' armonizzazzjoni leġislattiva, filwaqt li jitqies ukoll il-prinċipju fundamentali tas-sussidjarjetà tal-UE. Il-grad għoli ta' armonizzazzjoni miksub huwa konformi mal-kompetenza tal-Unjoni għal kwistjonijiet li jaqgħu fil-kamp ta' applikazzjoni tat-Trattat ta' Singapore dwar il-Protezzjoni tat-Trademarks.

**18.** Fid-19 u l-20 ta' Marzu 2019, il-Kummissjoni bdiet proċedimenti ta' ksur kontra l-Greċja, Franza u r-Rumanija minħabba li naqsu milli jinnotifikaw fil-ħin il-miżuri ta' traspożizzjoni tagħhom. Dawn il-proċedimenti ngħalqu wara l-wasla tan-notifika tal-miżuri rispettivi. Il-valutazzjoni preliminari turi li xi dispożizzjonijiet tal-liġijiet nazzjonali mhumiex trasposti jew huma biss parzjalment trasposti. Il-Kummissjoni bħalissa qed tivvaluta jekk dan jirriżultax fi ksur tad-Direttiva. Għandu jiġi nnotat li mhux id-dispożizzjonijiet kollha tad-Direttiva jeħtieġ li jiġu trasposti jew trasposti bis-sħiħ sabiex il-liġi nazzjonali tkun konformi mad-Direttiva.

**20.** Filwaqt li tqis l-osservazzjonijiet u r-rakkomandazzjonijiet tal-QEA, l-evalwazzjoni skont l-Artikolu 210 tal-EUTMR se sservi bħala bażi għall-Kummissjoni sabiex tevalwa u tikkunsidra jekk u sa liema punt, hijjex meħtieġa azzjoni ulterjuri.

**21.** L-evalwazzjoni li jmiss skont l-Artikolu 210 tal-EUTMR se sservi bħala bażi għall-Kummissjoni sabiex tevalwa u tikkunsidra jekk u sa liema punt, hijiex meħtieġa azzjoni ulterjuri.

**22.** Għalkemm l-Uffiċċju mhuwiex marbut bid-dispożizzjonijiet tal-Artikolu 70 tar-Regolament Finanzjarju tal-UE, l-Artikolu 177 tal-EUTMR jipprevedi li, sa fejn ikun kompatibbli man-natura partikolari tal-Uffiċċju, id-dispożizzjonijiet finanzjarji tal-EUIPO għandhom ikunu bbażati fuq ir-regolamenti finanzjarji għal korpi oħrajn stabbiliti mill-Unjoni; l-istess bażi ġuridika tipprevedi l-konsultazzjoni tal-Kummissjoni qabel mal-Kumitat tal-Baġit jadotta d-dispożizzjonijiet finanzjarji.

Barra minn hekk, l-istruttura u l-governanza tal-EUIPO huma ġeneralment allinjati f'dak ir-rigward mal-Approċċ Komuni dwar l-Aġenziji Deċentralizzati.

Madankollu, l-evalwazzjoni li jmiss skont l-Artikolu 210 tal-EUTMR se sservi bħala bażi għall-Kummissjoni sabiex tevalwa u tikkunsidra jekk u sa liema punt, hijiex meħtieġa azzjoni ulterjuri.

**23.** Ir-responsabbiltajiet ta' kull wieħed mill-korpi huma definiti fl-EUTMR.

**24.** Il-kompożizzjoni tal-Bord tat-Tmexxija u tal-Kumitat tal-Baġit tikkonforma mal-Artikoli 154(1) u 171(2) tal-EUTMR, u hija fil-biċċa l-kbira allinjata mal-Approċċ Komuni li, għall-aġenziji awtofinanzjati, ma jipprevedix li l-ġestjoni amministrattiva u baġitarja titwettaq minn żewġ korpi governattivi differenti. Peress li l-għarfien dwar il-funzjonament tas-sistema tat-trademarks u tad-disinn tal-UE huwa ta' vantaġġ għar-rappreżentanti fit-twettiq tal-funzjonijiet tagħhom fiż-żewġ korpi, il-Kummissjoni tqis li huwa diffiċli li teħtieġ li ma jkun hemm assolutament l-ebda trikkib fil-kompożizzjoni tagħhom. Il-Kummissjoni ma għandha l-ebda influwenza fuq in-nomina tar-rappreżentanti tal-Istati Membri.

**25.** L-evalwazzjoni skont l-Artikolu 210 tal-EUTMR se sservi bħala bażi għall-Kummissjoni jekk u sa liema punt, tista' tiġi kkunsidrata azzjoni ulterjuri.

**26.** Il-Kummissjoni qed tfejji r-reviżjoni tal-legiżlazzjoni dwar id-disinji sabiex timmodernizzaha u tarmonizzaha aktar, u tiżgura l-koerenza mal-acquis riformat dwar it-trademarks.

**27.** Komplementari għall-protezzjoni nazzjonali tad-disinn disponibbli fil-livell nazzjonali armonizzata mid-Direttiva dwar id-Disinn, ir-Regolament jistabbilixxi sistema awtonoma ta' protezzjoni unitarja għad-disinji b'effett uniformi madwar l-Unjoni sabiex in-negozji fl-UE jiddisponu u jagħzlu liberament bejn jew jikkombinaw drittijiet differenti skont il-ħtiġijiet tan-negozju individwali.

Il-Kummissjoni qed tfejji r-reviżjoni tal-legiżlazzjoni dwar id-disinji sabiex timmodernizzaha u tarmonizzaha aktar, u tiżgura l-koerenza mal-acquis riformat dwar it-trademarks. Armonizzazzjoni ulterjuri intenzjonata għandha l-għan b'mod partikolari li tohloq kundizzjonijiet ekwi aħjar għan-negozji fl-UE u li ssaħħaħ il-komplementarjetà u l-interoperabbiltà bejn is-sistemi tad-disinn tal-UE u dawk nazzjonali.

**28.** Ir-riforma tad-disinn għandha l-għan li ttejjeb id-digitalizzazzjoni tal-proċeduri, tipprovdi aktar ċarezza f'termini ta' suġġett eliġibbli, il-kamp tal-applikazzjoni tad-drittijiet mogħtija u l-limitazzjonijiet tagħhom. Ir-riforma tindirizza wkoll l-istruttura tat-tariffi u l-allinjament ulterjuri tar-regoli proċedurali fil-livell tal-Unjoni u dak nazzjonali, u r-regoli għall-partijiet tal-bdil.

**29.** Il-Kummissjoni qed tfejji r-reviżjoni tal-legiżlazzjoni dwar id-disinjji sabiex taggornaha u timmodernizzaha, u tiżgura l-koerenza mal-acquis riformat dwar it-trademarks.

**30.** Il-ligijiet tal-Istati Membri li jipprevedu l-protezzjoni tad-disinn fil-livell domestiku ġew parzjalment armonizzati bid-Direttiva 98/71/KE dwar il-protezzjoni legali ta' disinjji ("id-Direttiva"). L-armonizzazzjoni kienet tikkoncerna aspetti ewlenin tal-ligi sostantiva dwar id-disinn mingħajr ma tkopri l-proċeduri.

Abbażi ta' evalwazzjoni komprensiva, il-Kummissjoni qed tfejji r-reviżjoni tal-legiżlazzjoni dwar id-disinjji sabiex tiġi mmodernizzata u armonizzata aktar, u tiżgura l-koerenza mal-acquis riformat dwar it-trademarks. Bil-ħsieb li jinħolqu kundizzjonijiet ekwi aħjar għan-negozji fl-UE u li jissaħħu l-komplementarjetà u l-interoperabbiltà bejn is-sistemi tad-disinn tal-UE u dawk nazzjonali, armonizzazzjoni ulterjuri futura għandha tkopri wkoll aspetti ewlenin tal-proċeduri kif inklużi wkoll fir-riforma riċenti tat-trademarks.

**31.** b) L-uffiċċji nazzjonali huma liberi li jistabbilixxu t-tariffi tagħhom kif xieraq peress li għandhom sovranità finanzjarja fuq dawn. Għalhekk, il-potenzjal għall-istabbiliment ta' principji komuni (obbligatorji) għall-istrutturi tat-tariffi huwa limitat ħafna, kif uriet b'mod ċar ukoll ir-riforma riċenti tat-trademarks.

**33.** Minħabba li l-protezzjoni fil-forma tad-disinn tal-Komunità mhux irregistrat hija disponibbli għad-disinjaturi u għan-negozji kollha madwar l-UE, ma hemm l-ebda fteigħa għal protezzjoni parallela tad-disinn mhux irregistrat fil-livell nazzjonali.

**37.** Mekkanizmu li għandu l-għan li jipprevjeni l-akkumulazzjoni ta' surplus sinifikanti ġie introdott fl-2016 fil-kuntest tar-riforma tal-EUTMR (l-Artikolu 172(8)). Madankollu, għall-kuntrarju tal-proposta tal-Kummissjoni li ma sabet l-ebda appoġġ mill-kolegiżlaturi, dan il-mekkanizmu ma jimplimentax il-principju ta' trasferiment awtomatiku ("l-aħħar istanza") ta' kwalunkwe surplus strutturali sostanzjali għall-baġit tal-UE, li fil-fehma tal-Kummissjoni kien ikun konformi mar-regolament ta' twaqqif tal-EUIPO u mal-principji generali ta' ġestjoni baġitarja tajba.

Kif spjegat ukoll il-Kummissjoni, ir-riforma riċenti tat-trademarks introdotta fil-kriterji tal-EUTMR li għandha titqies meta jiġi stabbilit il-livell tat-tariffi tal-EUTM (ara l-Premessa 39 tal-EUTMR). Il-kopertura tal-kostijiet tista' tikkostitwixxi fattur wieħed biss għad-determinazzjoni tat-tariffi għal titoli tad-DPI esklużivi madwar l-UE kollha. Filwaqt li huwa mifhum li trasparenza akbar fir-rigward tal-kopertura tal-kostijiet hija ta' importanza sabiex tkun tista' tiġi vvalutata l-effiċjenza tal-EUIPO fl-operazzjonijiet ewlenin tiegħu, iridu jitqiesu wkoll fatturi oħrajn (bħall-valur ekonomiku tad-dritt tal-PI mogħti). Fil-fatt, minħabba "l-importanza essenzjali tal-ammonti ta' tariffi pagabbli lill-EUIPO għall-funzjonament tas-sistema tat-trademarks tal-UE u r-relazzjoni komplementari tagħha fir-rigward tas-sistemi nazzjonali tat-trademarks", il-kolegiżlaturi qiesu li huwa xieraq li l-ammonti ta' tariffi jiġu indirizzati fl-EUTMR bażiku.

**38.** Fl-10 ta' Jannar 2022, il-Kummissjoni u l-EUIPO nedew il-Fond ġdid għad-Drittijiet tal-Proprietà Intellettuali għall-Intrapriżi Żgħir u Medji (il-Fond tal-PI għall-SMEs), li se jkollu baġit ta' EUR 47 miljun għall-perjodu ta' bejn l-2022 u l-2024. Il-kontribut tal-EUIPO se tammonta għal EUR 45 miljun mis-surplus. Il-Kummissjoni u l-EUIPO qed jesploraw ukoll veikoli finanzjarji oħrajn sabiex jikkontribwixxu għall-Fond tal-PI għall-SMEs saħansitra aktar mis-surplus mill-2023.

**39.** Sabiex tiġi żgurata koeżistenza bbilancjata u armonjuża tas-sistemi tat-trademarks fl-UE, il-livell rispettiv tat-tariffi jeħtieġ li jirrifletti l-importanza ekonomika tad-drittijiet tal-proprietà

rilevanti involuti u għalhekk għandu jkun tali li ma jinkoraġġix lill-utenti jiksbu drittijiet tat-trademarks lil hinn mill-ambitu attwali tal-interessi tagħhom, jiġifieri mingħajr l-intenzjoni u l-possibbiltà li jintużaw fl-UE kollha.

**40.** Meta analizzat l-istruttura u l-ammont tat-tariffi tat-trademarks tal-UE, il-Kummissjoni kkunsidrat il-ħtieġa li l-baġit tal-EUIPO jkun ibbilanċjat, inkluża kopertura sikura tal-kostijiet tal-Uffiċċju għall-għoti tas-servizzi tiegħu, kif ukoll l-ammont medju ta' tariffi pagabbli fil-livell nazzjonali għall-protezzjoni tat-trademarks domestiċi.

**41.** Kif rikonoxxut b'mod esplicitu fir-riforma riċenti tat-trademarks mil-legiżlatur, fl-interess ta' ġestjoni finanzjarja tajba, l-akkumulazzjoni mill-EUIPO ta' surplus baġitarji sinifikanti teħtieġ li tiġi evitata (ara l-Premessa 38 tal-EUTMR).

Għalhekk, fir-riforma tal-EUTMR, saru diversi emendi bil-ħsieb li jitnaqqas il-potenzjal għall-generazzjoni ta' surplus futuri.

Ir-riforma riċenti tat-trademarks stabbilit il-kriterji li għandhom jitqiesu meta jiġi stabbilit il-livell tat-tariffi tal-EUTM (ara l-Premessa 39 tal-EUTMR).

Kif instab fl-istudju preċedenti ta' Max Planck, il-livell tat-tariffi huwa kwistjoni, fejn il-legiżlatur fil-fatt għandu diskrezzjoni sostanzjali u jista' jqis diversi interessi legittimi.

Wara tnaqqis sinifikanti fit-tariffi tal-EUTM diġà fl-2005 u fl-2009, ir-riforma tal-2015 tal-EUTMR xorta waħda wasslet għal tnaqqis sostanzjali ieħor, u b'hekk il-protezzjoni tat-trademarks tal-UE li tkopri t-territorju ta' 27 Stat Membru saret attraenti u kompetittiva ħafna f'termini ta' kostijiet (EUR 850 għal applikazzjoni tal-EUTM).

**42.** Kif previst mil-legiżlatur fl-EUTMR (il-Premessa 36), l-istabbiliment tas-sistema tat-trademarks tal-UE rriżulta f'pizijiet finanzjarji akbar għall-uffiċċji ċentrali tal-proprjetà industrijali u għal awtoritajiet oħrajn tal-Istati Membri. Għalhekk tqies xieraq li jiġi żgurat li l-EUIPO jikkumpensa parti mill-kostijiet imġarba mill-Istati Membri għar-rwol li għandhom fl-iżgurar tal-funzjonament bla xkiel tas-sistema tat-trademarks tal-UE, mingħajr ma jikkawża defiċit baġitarju għall-Uffiċċju.

**Twegibiet komuni għall-paragrafi 43 u 44.** Ir-regim dwar il-kumpens gie stabbilit mil-legiżlatur fl-Artikolu 172(4) sa (7) tal-EUTMR. L-indikaturi ewlenin tal-prestazzjoni stabbiliti fl-Artikolu 172(5) tqiesu li huma ġusti, ekwi u rilevanti mil-legiżlatur. L-użu tal-ammonti ta' kumpens mill-Istati Membri jaqa' taħt is-sovranià finanzjarja nazzjonali tagħhom.

Madankollu, l-evalwazzjoni li jmiss skont l-Artikolu 210 tal-EUTMR se sservi bħala bażi għall-Kummissjoni sabiex tevalwa u tikkunsidra jekk u sa liema punt, hijiex meħtieġa azzjoni ulterjuri.

**45.** Kif jirriżulta mill-formulazzjoni tal-Artikolu 172(4) tal-EUTMR, l-indikaturi ewlenin tal-prestazzjoni stabbiliti fil-punti (a) sa (d) ta' dik id-dispożizzjoni huma kkunsidrati mil-legiżlatur bħala "indikaturi ġusti, ekwi u rilevanti". Barra minn hekk, l-istabbiliment u d-disinn tal-mekkaniżmu ta' kumpens fl-Artikolu 172 kellhom iqisu s-sovranià finanzjarja tal-Istati Membri li tirrifletti li parti biss mill-uffiċċji ċentrali tal-proprjetà industrijali tal-Istati Membri hija finanzjarjament indipendenti mill-baġit generali domestiku tagħhom.

**Twegiba għall-Kaxxa 2 – Valutazzjoni tal-indikaturi ewlenin tal-prestazzjoni għad-distribuzzjoni tal-ammonti ta' kumpens mhumiex INTELLIGENTI**



(1) L-għadd annwali ta' applikazzjonijiet tal-UE għat-trademarks f'kull Stat Membru tqies rilevanti mil-legiżlatur bħala li jirrifletti l-"kisba" tal-uffiċċji ċentrali tal-proprjetà industrijali tal-Istati Membri fil-promozzjoni tal-użu tal-protezzjoni tat-trademarks tal-UE bl-għoti ta' informazzjoni kif imsemmi fl-Artikolu 172(4)(b) tal-EUTMR.

(2) L-għadd annwali ta' applikazzjonijiet nazzjonali għat-trademarks f'kull Stat Membru tqies li huwa korrelatati mil-legiżlatur mal-kostijiet iġġenerati mis-sistema tat-trademarks tal-UE peress li l-ligi nazzjonali tat-trademarks ta' diversi uffiċċji ċentrali tal-proprjetà industrijali tal-Istati Membri tobbliga lil dawk l-uffiċċji jeżaminaw *ex officio* l-eżistenza ta' raġunijiet relattivi għal rifjut fil-forma ta' drittijiet preċedenti kunfliġġenti, inklużi applikazzjonijiet u reġistrazzjonijiet preċedenti tat-trademarks tal-UE.

(3) L-għadd annwali ta' kawżi mressqa quddiem il-qrati tat-trademarks tal-UE maħtura minn kull Stat Membru tqies rilevanti mil-legiżlatur bħala li jirrifletti "l-ispiza" involuta mill-awtoritajiet nazzjonali fil-kontribut għall-infurzar tat-trademarks tal-UE kif imsemmi fl-Artikolu 172(4)(c) tal-EUTMR.

(4) L-għadd annwali ta' oppożizzjonijiet u applikazzjonijiet għal dikjarazzjoni ta' invalidità ipprezentati mill-proprjetarji tat-trademarks tal-UE f'kull Stat Membru tqies rilevanti mil-legiżlatur bħala li jirrifletti l-kostijiet addizzjonali mgarrba mill-uffiċċji ċentrali tal-proprjetà industrijali tal-Istati Membri għar-rwol tagħhom fl-iżgurar tal-funzjonament bla xkiel tas-sistema tat-trademarks tal-UE.

**47.** Fir-riforma li jmiss tal-Identifikazzjoni Ġeografika (IG), l-għan huwa li tiġi koperta l-firxa sħiħa ta' oġġetti kif elenkati fil-Kapitoli 1 sa 23 b'dan inkluż tan-Nomenklatura magħquda, stabbilita bir-Regolament tal-Kunsill (KEE) Nru 2658/87.

Il-Kummissjoni għandha l-għan li ttejjji proposta għall-implimentazzjoni tas-sistema ta' protezzjoni madwar l-UE kollha għall-IG ta' prodotti tas-sengħa u industrijali (mhux agrikoli) fit-tieni kwart tal-2022.

**51.** Ir-rekwizit għal rappreżentanti professjonali li jkunu intitolati li jirrapprezentaw persuni fiżiċi jew ġuridiċi fi kwistjonijiet ta' trademarks jew ta' disinn quddiem l-uffiċċju ċentrali tal-proprjetà industrijali ta' Stat Membru skont l-Artikolu 120(2)(c) tal-EUTMR u l-Artikolu 78(4)(c) tas-CDR huwa r-risultat ta' ebda deskrizzjoni uniformi u definita b'mod ċar tal-professjoni eżistenti fl-Istati Membri.

**54.** Ġie stabbilit qafas speċifiku fl-Artikolu 152 tal-EUTMR għall-EUIPO (fit-twettiq tal-kompitu korrispondenti tiegħu skont l-Artikolu 151(1)(c) tal-EUTMR) sabiex jippromwovi l-konvergenza tal-prattiki u l-għodod fl-oqsma tat-trademarks u d-disinji, f'kooperazzjoni mal-uffiċċji ċentrali tal-PI fl-Istati Membri.

**55.** Barra minn hekk, skont l-Artikolu 152(5) tal-EUTMR, l-appoġġ finanzjarju tal-EUIPO għal proġetti ta' kooperazzjoni rilevanti ma għandux jaqbez il-15 % tad-dħul annwali tal-EUIPO.

**62.** Ir-riforma tal-IG li jmiss għandha l-għan li tallinja l-proċeduri għas-setturi eżistenti kollha tal-IG, inkluż dwar l-użu obligatorju tal-eAmbrosia tal-UE għall-applikazzjonijiet kollha.

**65.** Il-Kummissjoni hija konxja mid-dewmien fl-approvazzjoni tal-applikazzjonijiet tal-IĠ minħabba l-fatturi multipli identifikati mill-QEA. Il-Kummissjoni beħsiebha tindirizza din il-kwistjoni fir-riforma tal-IĠ li jmiss sabiex ittejjeb ir-rispons ġenerali u t-trattament f'waqtu tal-applikazzjonijiet tal-IĠ.

**It-twegiba komuni tal-Kummissjoni għall-paragrafi 66 u 67.** Ċerti regoli dettaljati dwar l-infurzar tal-IĠ, li jindirizzaw l-ispeċifitàjiet ta' setturi partikolari huma stabbiliti fil-legiżlazzjoni sussidjarja fis-setturi tal-inbid u x-xorb spirituz<sup>1</sup>. Fir-riforma tal-IĠ li jmiss, il-Kummissjoni beħsiebha tagħmel il-kontrolli u l-infurzar tal-IĠ aktar effettivi, standardizzati u li jindirizzaw ħtiġijiet speċifiċi tal-IĠ.

**68.** Ir-Regolament (UE) 2017/625 daħal fis-seħħ fl-14 ta' Diċembru 2019. Ir-Regolament ġie kkomplementat fl-2019 u fl-2020 minn għadd ta' atti delegati u atti ta' implimentazzjoni li jispeċifikaw id-dettalji għall-aspetti kollha tal-katina agroalimentari li għalihom japplika r-Regolament. L-enfasi tal-ewwel seminars ta' Taħriġ Imtejjeb għal Iżjed Sikurezza fl-Ikel (Better Training for Safer Food, BTSF) fl-2020 u fl-2021 (b'xi interruzzjonijiet minħabba l-pandemija tal-COVID-19) kienet li jinfirx l-għarfien dwar l-aspetti orizzontali l-godda fir-Regolament.

**71.** Il-Kummissjoni taqbel li l-Unjoni għandu jkollha qafas sod ta' infurzar tad-DPI tal-UE sabiex tissodisfa dawn il-ħtiġijiet.

**72.** L-IPRED irnexxielha tapprossimizza l-ligijiet nazzjonali dwar l-infurzar tad-DPI<sup>2</sup>. Id-Direttiva tipprevedi biss armonizzazzjoni minima u tippermetti lill-Istati Membri jadottaw miżuri aktar favorevoli għad-detenturi tad-drittijiet. Barra minn hekk, xi wħud mid-dispożizzjonijiet tagħha huma fakultattivi u l-qrati nazzjonali jistgħu jipprovdu interpretazzjonijiet differenti (fil-limiti tal-flessibilità li tippermetti d-Direttiva).

Il-Gwida dwar ċerti aspetti tal-IPRED<sup>3</sup> tal-2017 kellha l-għan li tippromwovi interpretazzjoni u applikazzjoni aktar konsistenti u effettivi u fil-fatt wasslet għal kundizzjonijiet ekwi akbar.

**73.** Kif indikat fil-Pjan ta' Azzjoni dwar il-PI, il-Kummissjoni tkompli timmonitorja mill-qrib l-applikazzjoni tad-Direttiva dwar l-infurzar tad-DPIs sabiex tiżgura rimedju ġudizzjarju effettiv u

---

1 Ir-Regolament ta' Implimentazzjoni tal-Kummissjoni (UE) 2019/34 li jstabbilixxi regoli għall-applikazzjoni tar-Regolament (UE) Nru 1308/2013 tal-Parlament Ewropew u tal-Kunsill rigward l-applikazzjonijiet għall-protezzjoni ta' denominazzjonijiet ta' oriġini, ta' indikazzjonijiet ġeografici u ta' termini tradizzjonali fis-settur tal-inbid, il-proċedura ta' oġġezzjoni, l-emendi għall-ispeċifikazzjonijiet tal-prodotti, ir-registru ta' ismijiet protetti, it-ħassir tal-protezzjoni u l-użu ta' simboli, u tar-Regolament (UE) Nru 1306/2013 tal-Parlament Ewropew u tal-Kunsill rigward sistema xierqa ta' kontrolli, 17.10.2018

Ir-Regolament ta' Implimentazzjoni tal-Kummissjoni (UE) 2021/1236 li jstabbilixxi regoli għall-applikazzjoni tar-Regolament (UE) 2019/787 tal-Parlament Ewropew u tal-Kunsill dwar l-applikazzjonijiet għar-registrazzjoni ta' indikazzjonijiet ġeografici ta' xorb spirituz, il-proċedura ta' oppożizzjoni, l-emendi għall-ispeċifikazzjonijiet tal-prodott, il-kancellazzjoni tar-registrazzjoni, l-użu tas-simbolu u l-kontroll, 12.5.2021

2 SWD(2017) 431 final, id-Dokument ta' Hidma tal-Persunal tal-Kummissjoni, l-Evalwazzjoni, Li takkumpanja d-dokument, COM(2017) 708 final, il-Komunikazzjoni tal-Kummissjoni dwar Gwida dwar ċerti aspetti tad-Direttiva 2004/48/KE tal-Parlament Ewropew u tal-Kunsill fuq l-infurzar tad-drittijiet tal-proprjetà intellettuali, 29.11.2017

3 COM(2017) 708 final, il-Komunikazzjoni tal-Kummissjoni: Gwida dwar ċerti aspetti tad-Direttiva 2004/48/KE tal-Parlament Ewropew u tal-Kunsill fuq l-infurzar tad-drittijiet tal-proprjetà intellettuali, 29.11.2017

bilanċjat. Hija taħdem flimkien mal-Istati Membri u mal-partijiet ikkonċernati sabiex tagħti effett lill-gwida tal-Kummissjoni tal-2017. Barra minn hekk, il-Kummissjoni qed tippjana studju ta' segwitu dwar l-applikazzjoni tal-IPRED.

**74.** Ta' min jinnota li, għall-kuntrarju tad-Direttiva dwar il-Kummerċ Elettroniku u l-proposta għall-Att dwar is-Servizzi Digitali (Digital Services Act, DSA), l-IPRED ma tippredix dispożizzjonijiet sostantivi dwar ir-responsabbiltà tal-kontraventuri/intermedjarji jew l-eżenzjonijiet għalihom. L-IPRED tarmonizza l-proċeduri u r-rimedji amministrattivi u ċivili u għalhekk għandha għan regolatorju essenzjalment differenti.

Id-DSA (propost) jassoċja l-obbligi ta' fornituri differenti ta' servizzi intermedjarji online mar-rwol, mad-daqs u mal-impatt tagħhom fl-ekosistema online. Ċerti obbligi sostantivi huma limitati biss għal pjattaformi online kbar ħafna, li minħabba l-firxa tagħhom kisbu rwol ċentrali u sistemiku sabiex jiffaċilitaw id-dibattitu pubbliku u t-tranzazzjonijiet ekonomiċi.

Il-Kummissjoni qed tippjana studju ta' segwitu dwar l-applikazzjoni tal-IPRED.

**78.** Il-Kummissjoni tirrikonoxxi li r-Regolament (UE) Nru 608/2013 ma jiddefinixxix "oġġetti ta' natura mhux kummerċjali", u b'hekk tħalli l-interpretazzjoni tagħha f'idejn l-Istati Membri. Il-liġi sostantiva tal-PI dwar it-trademarks tiddefinixxi li ksur huwa possibbli biss meta l-marka protetta tintuża "fil-kummerċ", li mhuwiex il-każ għal oġġetti personali fil-bagalji tal-vjaġġaturi jekk ikunu destinati biss għal użu privat mhux kummerċjali. Ma hemm l-ebda interpretazzjoni ulterjuri fil-liġi sostantiva tal-PI dwar x'inhum mifhum b'użu "fil-kummerċ", u lanqas ma huwa definit fil-livell internazzjonali x'jistax jitqies bħala użu mhux kummerċjali.

Madankollu, l-Istati Membri ma rrapportaw l-ebda diffikultà speċifika fl-interpretazzjoni tal-kunċett ta' użu "mhux kummerċjali" għal oġġetti li jinsabu fil-bagalji personali, u lanqas fl-implimentazzjoni tal-Artikolu kkwoat fir-Regolament.

**79.** Il-Kummissjoni tirrikonoxxi li bħalissa ma hemm l-ebda qafas formali tal-UE għall-ġestjoni tar-riskju tad-DPI jew strateġija ta' kontroll. Madankollu, l-informazzjoni dwar ir-riskju diġà hija kondiviza taħt il-Qafas Komuni ta' Mmaniġġjar tar-Riskju (CRMS).

Il-Kummissjoni taqbel li l-ġestjoni tar-riskju u l-istrateġija ta' kontroll għall-infurzar doganali tad-DPI jstgħu jissaħħu. Il-Pjan ta' Azzjoni Doganali tal-UE għall-ġlieda kontra l-ksur tad-DPI mill-2018 sal-2022 diġà fih azzjoni speċifika li l-objettiv tiegħu huwa li jsaħħaħ il-ġestjoni tar-riskju tad-DPI. F'dan il-kuntest, il-Kummissjoni bdiet l-iżvilupp ta' strateġija komuni ta' kontroll ibbażata fuq il-ġestjoni tar-riskju.

**81.** Il-Kummissjoni taqbel li ż-żieda fil-volumi tal-kummerċ elettroniku qed tpoġġi f'riskju d-definizzjoni preżenti ta' kunsinna żgħira fir-Regolament 608/2013. Għalhekk, il-Kummissjoni qed tikkunsidra li tirrevedi l-limiti tal-proċedura ta' kunsinna żgħira (l-ewwel permezz ta' att delegat kif previst fir-Regolament 608/2013). Għalhekk, il-qerda ta' ammont ogħla ta' oġġetti tista' għalhekk tinkiseb għal kull detenzjoni li ssir skont il-proċedura ta' kunsinna żgħira.

**82.** Il-Kummissjoni tirrikonoxxi li Stat Membru wieħed juża proċedura speċifika ta' qbid minflok il-proċedura ta' kunsinna żgħira definita fir-Regolament 608/2013. Madankollu, hija ekwivalenti għal proċedura kriminali bbażata wkoll fuq is-setgħa ta' tranzazzjoni definita mill-kodiċi doganali nazzjonali kkonċernat u għalhekk speċifika għall-kompetenzi nazzjonali mogħtija lid-dwana f'dak l-

Istat Membru. Kieku din il-kompetenza tiġi mogħtija lill-awtoritajiet doganali kollha fil-livell tal-Unjoni, jista' jiġi esplorat l-użu ta' proċedura simili mill-Istati Membri kollha.

**83.** Il-Kummissjoni tirrikonoxxi li r-Regolament 608/2013 jagħti lill-awtoritajiet doganali nazzjonali l-għażla li jitolbu, jew ma jitolbux, lid-detentur tad-dritt li jirrimborza l-kostijiet imġarrba mid-detenzjoni u l-qerda tal-oġġetti suspettati li jiksru d-DPI. Il-Kummissjoni tqis li hija kompetenza diskrezzjonali tal-Istati Membri li jagħzlu l-aktar approċċ effiċjenti.

**84.** Il-Kummissjoni taqbel li l-facilitajiet tal-qerda sabiex jinqerdu ċerti oġġetti mhumiex neċessarjament disponibbli fl-Istati Membri kollha, iżda r-Regolament 608/2013 (l-Artikolu 25(2)) jipprevedi l-possibbiltà li l-oġġetti jinqerdu fi Stati Membri oħrajn.

Il-Kummissjoni tirrikonoxxi li fl-Istati Uniti, baġit għall-qerda u l-ħżin jiġi ġġenerat minn finanzjament li jirriżulta minn multi fuq l-awturi tar-reat: il-kostijiet assoċjati mal-ħżin u l-qerda ta' oġġetti ffalsifikati jithallsu permezz tal-Fond ta' Konfiska tad-Dipartiment tat-Teżor. F'xi kazijiet, partijiet oħrajn bħat-trasportaturi express qablu li jgħorru r-responsabbiltà għall-kostijiet relatati mal-qerda ta' oġġetti ffalsifikati suspettati. L-introduzzjoni ta' sistema bħal din fl-UE, mhux biss tkun teħtieġ multi madwar l-UE fuq il-kummerċ ta' oġġetti li jiksru d-DPI iżda wkoll speċifitajiet bħall-konfiska tal-assi applikabbli skont is-sistema tal-Istati Uniti. Il-possibbiltà li tiġi introdotta sistema komparabbli fil-livell tal-UE tkun teħtieġ valutazzjoni preliminari.

**87.** Fir-rigward tal-liġijiet sostantivi tal-PI, il-Kummissjoni pproponiet darbtejn – fl-2003 u fl-2005 – li tiġi armonizza l-liġi kriminali sostantiva relatata mal-PI, iżda ma seta' jintlaħaq l-ebda ftehim dwar test. Fil-Konkluzjonijiet tal-Kunsill dwar il-PI tat-18 ta' Ġunju 2021, il-Kunsill ikkunsidra "li hu meħtieġ li jiġu inkoraġġuti riflessjonijiet dwar il-prevenzjoni ta' ksur kriminali tad-drittijiet tal-PI u l-għlieda kontrib [..], u l-konnessjoni tagħhom mal-kriminalità ekonomika u finanzjarja internazzjonali [..], inkluż dwar il-ħtieġa possibbli li jitwettaq eżerċizzju ta' rendikont dwar id-differenzi legali eżistenti bejn l-oqfsa tal-liġi kriminali tal-Istati Membri, dwar lakuni possibbli fil-liġi kriminalità u l-prosekuzzjoni u dwar ostakli legali u prattiċi għall-kooperazzjoni transkonfinali fl-UE".

Il-Kummissjoni bħalissa qed tiddiskuti l-penali doganali mal-Istati Membri, li huma previsti fil-liġijiet doganali nazzjonali f'każ li d-detentur tal-oġġetti jew id-dikjarant jonqos milli jikkonforma mal-leġiżlazzjoni doganali.

**88.** Il-Kummissjoni tirrikonoxxi l-prattiki differenti tal-Istati Membri fir-rapportar tad-detenzjonijiet fil-COPIS (sistema ta' informazzjoni madwar l-UE kollha kontra l-falsifikazzjoni u kontra l-piraterija) (skadenzi differenti). Peress li l-COPIS hija bażi ta' *data* għall-finijiet statistiċi, din id-diverġenza ma għandha l-ebda konsegwenza f'termini ta' ġestjoni tar-riskju. Madankollu, il-Kummissjoni tifhem li approċċ aktar komuni jgħin fit-tħejjija tar-rapportar fil-livell tal-UE. Għalhekk, il-Kummissjoni se tkompli bl-isforzi tagħha mal-Istati Membri sabiex tiġi segwita prattika komuni ta' rapportar f'termini ta' skadenza. Dan jista' jiġi indirizzat ukoll fil-kuntest tal-eżerċizzju ta' evalwazzjoni tal-implimentazzjoni tar-Regolament 608/2013.

**89.** Il-Kummissjoni taqbel mal-osservazzjoni tal-QEA li l-Istati Membri ma jużawx bis-sħiħ il-possibbiltà offruta mill-interfaċċa kondiviza bejn il-COPIS u l-AFIS (is-Sistema ta' Informazzjoni għal Kontra l-Frodi tal-OLAF).

**90.** Il-Kummissjoni tkompli ssegwi l-inklużjoni ta' dispożizzjonijiet dwar l-assistenza amministrattiva reċiproka, li jippermettu l-possibbiltà ta' skambji ta' informazzjoni, fil-ftehimiet kummerċjali bilaterali li tinnegozja f'isem l-Unjoni.

**92.** a) Il-Kummissjoni għamlet l-istess osservazzjoni bħall-QEA. Il-kwistjoni tal-limiti għall-intervent doganali se tiġi indirizzata fl-evalwazzjoni tal-implimentazzjoni tar-Regolament 608/2013.

b) Il-Kummissjoni taqbel li mhijiex konformi mar-rekwiżiti tar-Regolament 608/2013. Il-Kummissjoni beħsiebha tenfasizza l-obbligi tal-Istati Membri matul iċ-ċiklu kontinwu ta' żjarat ta' appoġġ dwar l-implimentazzjoni tar-Regolament 608/2013 fis-27 Stat Membru u fil-qafas tal-grupp ta' esperti doganali – it-Taqsima tad-DPI.

c) Il-Kummissjoni tinnota b'dispjaċir li xi Stati Membri ma jdaħħlux *data* fis-CIS+.

d) Ara t-tweġiba tal-Kummissjoni għall-paragrafu 88.

**93.** Il-Kummissjoni bħalissa qed tfejji strategija ta' kontroll ibbażata fuq il-ġestjoni tar-riskju tad-DPI, li għandha tikkontribwixxi sabiex ittejjeb il-kontrolli doganali fl-Istati Membri kollha.

## KONKLUŻJONIJIET U RAKKOMANDAZZJONIJIET (Paragrafi 94-101)

### Twegibiet tal-Kummissjoni:

**95.** Il-Kummissjoni qed tfejji r-reviżjoni tal-legiżlazzjoni dwar id-disinji sabiex tiġi mmodernizzata u armonizzata aktar. Bil-ħsieb li jinholqu kundizzjonijiet ekwi aħjar għan-negozji fl-UE u li jissaħħu l-komplementarjetà u l-interoperabbiltà bejn is-sistemi tad-disinn tal-UE u dawk nazzjonali, armonizzazzjoni ulterjuri futura għandha tkopri wkoll aspetti ewlenin tal-proċeduri kif inklużi wkoll fir-riforma riċenti tat-trademarks.

Il-Kummissjoni taħdem ukoll fuq proposta dwar sistema ta' protezzjoni tal-UE għall-indikazzjonijiet ġeografici tal-prodotti tas-sengħa u industrijali (l-hekk imsejja mhux agrikoli).

**96.** Il-Kummissjoni qed tippjana eżerċizzju ta' evalwazzjoni tar-Regolament 608/2013 li fih - fost l-oħrajn - se tivvaluta l-ħtieġa li jiġu riveduti ċerti elementi tar-Regolament bħad-definizzjoni ta' kunsinni żgħar u l-introduzzjoni ta' limiti ta' intervent għall-infurzar doganali tad-DPI. Barra minn hekk, il-Kummissjoni bħalissa qed tfejji strategija ta' riskju tad-DPI.

### Rakkomandazzjoni 1 – Tlestija u aġġornament tal-oqfsa regolatorji tal-UE dwar id-DPI

a) Il-Kummissjoni taċċetta r-rakkomandazzjonijiet. Il-Kummissjoni għandha l-għan li tfejji proposta għall-implimentazzjoni tas-sistema ta' protezzjoni madwar l-UE kollha għall-IĠ ta' prodotti tas-sengħa u industrijali (mhux agrikoli) fit-tieni kwart tal-2022. Madankollu, il-Kummissjoni ma tistax, f'dan l-istadju, tiegħu impenji dwar il-kontenut ta' proposti legiżlattivi futuri.

b) Il-Kummissjoni taċċetta r-rakkomandazzjoni. Ir-reviżjoni li jmiss tal-legiżlazzjoni tal-UE dwar il-protezzjoni tad-disinn għandha l-għan li tallinja l-kamp ta' applikazzjoni tad-drittijiet tad-disinn mar-riforma tat-trademarks tal-UE sabiex testendi ukoll għal oġġetti ffalsifikati tad-disinn li

jgħaddu mill-UE. Madankollu, il-Kummissjoni ma tistax, f'dan l-istadju, tieġu impenji dwar il-kontenut ta' proposti legiżlattivi futuri.

Il-Kummissjoni taċċetta r-rakkomandazzjoni dwar l-introduzzjoni tal-limitu ta' intervent għall-infurzar doganali tad-DPI. Dan se jiġi indirizzat fl-eżerċizzju ta' evalwazzjoni tar-Regolament 608/2013, li se jinkludi konsultazzjoni mal-partijiet ikkonċernati privati, li fl-aħħar mill-aħħar huma primarjament ikkonċernati bid-definizzjoni ta' tali limiti.

Il-Kummissjoni taċċetta r-rakkomandazzjoni dwar it-tkabbir tad-definizzjoni ta' kunsinna żgħira. Iż-żieda wiesgħa fl-għadd ta' pakketti tal-kurrier postali u express tista' teħtieġ adattament tad-definizzjoni sabiex jiġi ffaċilitat infurzar doganali effiċjenti. Il-Kummissjoni l-ewwel nett qed tikkunsidra li tirrevedi l-limiti tal-proċedura ta' kunsinna żgħira (permezz ta' proposta ta' att delegat kif previst fir-Regolament 608/2013). L-eżerċizzju ta' evalwazzjoni tar-Regolament 608/2013 se jindirizza wkoll jekk hemmx bżonn li tiġi riveduta aktar fil-fond id-definizzjoni tal-kunsinna żgħira.

**97.** Il-Kummissjoni tirreferi għat-twegibiet tagħha għall-paragrafi 37 u 42.

## **Rakkomandazzjoni 2 – Ivvalutar tal-arrangamenti ta' governanza u l-metodologija għad-determinazzjoni tat-tariffi**

Il-Kummissjoni taċċetta r-rakkomandazzjoni.

L-istruttura u l-governanza tal-EUIPO huma fil-biċċa l-kbira allinjati mal-Approċċ Komuni dwar l-Aġenziji Deċentralizzati (Common Approach on Decentralised Agencies, CADA) tal-2012.

Ir-rieżami bbażat fuq l-Artikolu 210 tal-EUTMR se jinkludi l-valutazzjoni tal-impatt, l-effettività u l-effiċjenza tal-Uffiċċju u l-prattiki ta' ħidma tiegħu. Il-Kummissjoni se tuża l-evalwazzjoni sabiex tikseb għarfien addizzjonali u tesplora l-possibbiltà għal azzjoni ulterjuri fil-qasam tar-responsabbiltà.

**99.** L-evalwazzjoni prevista bbażata fuq l-Artikolu 210 tal-EUTMR se tirrieżamina l-qafas legali għall-kooperazzjoni bejn l-Uffiċċju u l-uffiċċji tal-proprjetà industrijali tal-Istati Membri.

## **Rakkomandazzjoni 3 – Titjib tas-sistemi ta' finanzjament, kontroll u evalwazzjoni**

Il-Kummissjoni tosserva li din ir-rakkomandazzjoni hija indirizzata lill-EUIPO.

**100.** Fir-riforma li jmiss tal-Indikazzjoni Ġeografika (IG), il-Kummissjoni beħsiebha tiffoka fuq diversi elementi essenzjali tal-funzjonament tas-sistema tal-IG, bħall-protezzjoni tal-IGs, ukoll fuq l-internet; l-għoti tas-setgħa lill-produtturi; l-allinjament u s-simplifikazzjoni tal-proċeduri sabiex jittejjbu r-rispons ġenerali u t-trattament f'waqtu tal-applikazzjonijiet tal-IG; u li tagħmel il-kontrolli u l-infurzar tal-IG aktar effiċjenti.

## Rakkomandazzjoni 4 – Titjib tas-sistemi tal-indikazzjonijiet ġeografici tal-UE

Il-Kummissjoni taċċetta r-rakkomandazzjoni.

**101.** Il-Kummissjoni taqbel li l-Unjoni għandu jkollha qafas sod ta' infurzar tad-DPI tal-UE.

Il-qafas ta' infurzar tad-DPI tal-UE jikkonċerna mhux biss lill-Kummissjoni iżda wkoll lill-Istati Membri. L-Istati Membri għandhom mhux biss ikunu jistgħu jzommu f'detenzjoni fil-każ ta' oġġetti suspettati, iżda għandu jiġi vvalutat ukoll jekk jistgħux jingħataw il-kompetenza li jeqirdu direttament oġġetti li huma stess jikkunsidraw li jkunu qed jiksru.

Il-facilitajiet tal-qerda sabiex jinqerdu ċerti oġġetti mhumiex neċessarjament disponibbli fl-Istati Membri kollha, għalkemm ir-Regolament 608/2013 (l-Artikolu 25(2)) jipprevedi l-possibbiltà li l-oġġetti jinqerdu fi Stati Membri oħrajn.

Il-kwistjoni tar-responsabbiltà għad-detenzjoni u l-qerda tal-oġġetti tista' tiġi vvalutata mill-ġdid.

## Rakkomandazzjoni 5 – Titjib tal-qafas ta' infurzar tad-DPI

a) Il-Kummissjoni taċċetta r-rakkomandazzjoni. Il-Kummissjoni bħalissa qed tfejji strategija bħal din, li għandha tkun parti mill-Istrategija l-Gdida għall-Ġestjoni tar-Riskju Doganali.

b) Il-Kummissjoni taċċetta r-rakkomandazzjoni għal monitoraġġ aħjar tal-IPRED.

Minbarra l-istudju ta' segwitu ppjanat dwar l-applikazzjoni tal-IPRED u l-kontribut għas-Sett ta' Għodod tal-UE kontra l-falsifikazzjoni, il-Kummissjoni tkompli timmonitorja mill-qrib l-applikazzjoni tal-IPRED sabiex tiżgura rimedju ġudizzjarju effettiv u bbilanċjat wara l-pubblikazzjoni tal-evalwazzjoni dwar il-funzjonament tal-IPRED fl-2017. Hija taħdem flimkien mal-Istati Membri u mal-partijiet ikkonċernati sabiex timmonitorja aħjar l-IPRED u tagħti effett lill-gwida tal-Kummissjoni, pereżempju bil-ħsieb li tiżgura li – fejn jiġu ssodisfati l-kundizzjonijiet kollha – l-inibizzjonijiet jiġu applikati b'mod uniformi u effiċjenti madwar l-Istati Membri.

Il-Kummissjoni u l-Osservatorju tal-EUIPO se jesploraw il-possibbiltà li jiżviluppaw monitoraġġ aktar immirat tal-IPRED relatat mal-ġurisprudenza nazzjonali, filwaqt li jibnu fuq il-bażi ta' *data* tal-ġurisprudenza *eSearch* tal-EUIPO.

Il-Kummissjoni taċċetta r-rakkomandazzjoni sabiex timmonitorja aħjar l-infurzar doganali fl-Istati Membri. Il-Kummissjoni diġà implimentatha parzjalment permezz ta' ċiklu ta' żjarat ta' appoġġ dwar l-implimentazzjoni tar-Regolament 608/2013 fis-27 Stat Membru, li se jiġu ffinalizzati fl-2022. Abbażi tar-risultati, il-Kummissjoni tista' tipprevedi monitoraġġ ulterjuri ta' Stati Membri speċifiċi, li jista' jitlesta wara l-2023.

c) Il-Kummissjoni taċċetta r-rakkomandazzjoni. Il-Kummissjoni diġà talbet lill-Istati Membri sabiex jirrapportaw id-*data* tagħhom dwar id-detenzjoni fil-bażi ta' *data* tal-COPIS fi żmien skadenza speċifika (fil-qafas tal-grupp ta' esperti doganali – it-Taqsima tad-DPI). Dan se jiġi indirizzat ukoll fl-evalwazzjoni tar-Regolament 608/2013, sabiex jiġi vvalutat jekk din l-istandardizzazzjoni għandhiex bżonn tiġi riflessa fil-legiżlazzjoni.

